



Əl işdən soyumaz, ürək arzudan...

QƏBƏLƏ

Qəbələ rayonunun ictimai-siyasi qəzeti

1933-cü ildən nəşr olunur

Nº 46-47

(7190-7191)

Şənbə, 28 iyun 2014-cü il

Qəzet ayda 4 dəfə çıxır

Qiyməti 40 qəpik

PREZİDENTİN İŞ GÜNDƏLİYİNDƏN

Azərbaycan Respublikasının Prezidenti İlham Əliyev iyunun 15-16-da Yunanistanda rəsmi dövlət səfərində olmuşdur. Səfer çərçivəsində dövlətimizin başçısı Yunanıstan Respublikasının Prezidenti Korolos Papulyasla və digər dövlət rəsmiləri ile görüşlər keçirmişdir. Görüşlər başa çatdıqdan sonra Yunanistanla Azərbaycan Respublikası arasında bir sıra sənədlərin imzalanması mərasimi olmuşdur.

Dövlətimizin başçısı İlham Əliyev iyun ayının 18-də ölkəmizdə səfərdə olan Rusiya Federasiyasının xarici işlər naziri Sergey Lavrov qəbul etmişdir. Azərbaycan Respublikası ilə Rusiya Federasiyası arasında ikitərəfli münasiibətlərin hazırlı vəziyyəti və perspektivləri barədə məsələlər müzakirə olunmuşdur.

Azərbaycan Respublikasının Prezidenti İlham Əliyev iyunun 19-da Rusiya Federasiyası Baş Nazirinin müavini Dmitri Ropazinin başçılıq etdiyi nümayəndə heyətini qəbul etmişdir. Rusiya—Azərbaycan birgə komissiyasının qarşısındaki dövrlərdə fəaliyyəti, dövlətlərimiz arasında əməkdaşlığın genişləndirilməsi məsələləri barədə fikir mübadiləsi aparılmışdır.

Ölkəmizin başçısı İlham Əliyev iyun ayının 20-də Azərbaycan Respublikasının ərazi bütövlüyünün, müstəqilliyinin və konstitusiya quruluşunun müdafiəsi ilə əlaqədar elil olmuş şəxslərin və şəhid ailələrinin sosial-məişət şəraitinin yaxşılaşdırılmasına dair əlavə tədbirlər haqqında Sərəncam imzalılmışdır.

Azərbaycan Respublikasının Prezidenti İlham Əliyev iyun ayının 23-də Rusiya Federasiyasının Prezidenti Vladimir Putinə zəng edib.

Söhbət zamanı Azərbaycan Respublikası ilə Rusiya Federasiyası arasında strateji əməkdaşlığı əsaslanan ikitərəfli münasibətlərin siyasi, iqtisadi, hümanitar, hərb-i-texniki və digər sahələrdə uğurla inkişaf etməsi məmənnunluqla qeyd olunub, yüksək səviyyəli əlaqələrin bundan sonra da möhkəmləndiriləcəyinə əminlik ifadə edilib.

Azərbaycan Prezidenti İlham Əliyevin Fransaya işgüzar səfəri

Azərbaycan Respublikasının Prezidenti iyun ayının 23-də Fransaya işgüzar səfərə gəlmışdır. Fransa Respublikasında işgüzar səfərdə olan Azərbaycan Respublikasının Prezidenti İlham Əliyev iyunun 24-də Strasburqdə Avropa Şurası Parlament Assambleyasının sədri xanım Ann Brasör ilə görüşmüşdür.

Dövlət başçısı Avropa Şurasının Fəxri qonaqlar kitabına ürək sözlərini yazdı.

Görüşdə Azərbaycan ilə Avropa Şurası Parlament Assambleyası arasında əməkdaşlığın hazırlı vəziyyəti və perspektivləri müzakirə olunmuşdur.

Cənab ölkə başçısı həmin gün Strasburqdə Avropa Şurasının Baş katibi Torbön Yaqland və İnsan Hüquqları üzrə Avropa Məhkəməsinin sədri Din Şipilman ilə də görüşmüştür. Hər iki görüş zamanı tərəfləri maraqlandıran prioritət məsələlər müzakirə olunmuşdur.

Azərbaycan Prezidenti İlham Əliyev Avropa Şurası Parlament Assambleyasının sessiyasında çıxış etmişdir



İyunun 24-də Azərbaycan Respublikasının Prezidenti İlham Əliyev Avropa Şurası Parlament Assambleyasının (AŞ PA) sessiyasında çıxış etmişdir.

AŞ PA-nın sədri, xanım Ann Brasör Prezident İlham Əliyevi salamlamış və ölkəmizin suverenliyinin və ərazi bütövlüyünün Avropa Şurası üçün vacib məsələ olduğundan, ölkəmizdə güclü iqtisadi inkişafın getdiyindən, Azərbaycanın Avropa konvensiyasına qoşulduğundan, insan hüquqları, söz azadlığı və digər sahələrdə əldə olunan uğurlarından danışmışdır.

Prezident İlham Əliyev çıxışında dəvətə görə minnətdarlığını bildir-

miş, yenidən Strasburqdə olduğundan məmənnunluğunu qeyd etmişdir. Sonra cənab Prezident ölkədə müstəqillik illərində iqtisadi sahədə əldə olunan uğurlardan, əsas azadlıqların təmin edilməsindən, mətbuat və söz azadlığı sahəsində mühüm islahatların həyata keçirilməsindən, azad internetin mövcud olmasından, tolerantlığın qorunub saxlanılmasından, bu gün Bakı şəhərinin 2008-ci ildən başlayaraq multikulturalizmin əsas mərkəzlərindən biri kimi tanınmasından, ölkədə korrupsiya və rüşvətxorluğa qarşı ciddi mübarizə aparılmasından danışmışdır.

Çıxışında artıq Azərbaycanda güclü, vətənpərvər, təhsilli gəncliyin

olduğunu, yüzlərlə yeni məktəb binasının tikildiyini, dünyanın məhşur universitetləri ilə əməkdaşlıq əlaqələrinin qurulduğunu deyən cənab Prezident böyük tarixi, zəngin mədəniyyəti olan ölkəmizin bu gün regionda sabitləşdirici rol oynadığını regional layihələrin həyata keçirilməsini və digər məsələləri diqqətə çatdırmışdır.

Ölkə başçısı həmçinin cox dərin və məzmunlu nitqində Azərbaycan, Dağlıq Qarabağ

munaqışəsi və ermənilərin əzəli Azərbaycan torpaqlarının ədalətsiz işğalı məsələsinə də toxunmuş, BMT Təhlükəsizlik Şurasının münaqışa ilə bağlı 4 qətnamesinin, habelə digər beynəlxalq təşkilatların qəbul etdiyi qərar və qətnamələrin icrasının vacibliyini vurgulamışdır.

Sonda Prezident İlham Əliyev deputatların və jurnalistlərin çoxsaylı suallarına cavab vermişdir.

İyunun 24-də Prezident İlham Əliyev Strasburqdə AŞ PA sədri tərəfindən verilən naharda iştirak etmişdir. Həmin gün ölkə başçısının Fransaya işgüzar səfəri başa çatmışdır.